



నీ వాక్యము నన్ను బ్రతికించియున్నది. కీర్తనలు 119:50
 నీ వాక్యములు వెల్లడిలగుట తోడనే వెలుగు కలుగును. కీర్తనలు 119:130

వాక్యపు వెలుగు



30 వెండి నాణెములు

మూలవాక్యము : మత్తయి 26 : 15 నేనాయనను మీకప్పగించినయెడల నాకేమి ఇత్తురని వారినడిగెను.

అందుకు వారు ముప్పది వెండి నాణెములు తూచి వానికి ఇచ్చిరి.

ప్రవచనము : జెకర్యా 11 : 12,13 మీకు అనుకూలమైనయెడల నా కూలి నాకియ్యుడి, లేనియెడల మానివేయుడని నేను వారితో అనగా వారు నా కూలికై ముప్పది తులముల వెండి తూచి యిచ్చిరి. ¹³ యెహోవా - యెంతో అబ్బురముగా వారు నా కేర్పరచిన క్రయధనమును కుమ్మరికి పారవేయుమని నాకు ఆజ్ఞ ఇయ్యగా నేను ఆ ముప్పది తులముల వెండిని తీసికొని యెహోవా మందిరములో కుమ్మరికి పారవేసితిని.

పరిశుద్ధ గొధ్రంలో వెండి దేనికి పోల్చబడింది ? :

1. **యోబు 22 : 25** అప్పుడు సర్వశక్తుడు నీకు అపరంజిగాను ప్రశస్తమైన వెండిగాను ఉండును.
2. **కీర్తనలు 12 : 6** యెహోవా మాటలు పవిత్రమైనవి అవి మట్టిమూసలో ఏడు మారులు కరిగి ఊదిన వెండి యంత పవిత్రములు.
3. **సామెతలు 10 : 20** నీతిమంతుని నాలుక ప్రశస్తమైన వెండివంటిది భక్తిహీనుల ఆలోచన పనికిమాలినది.

వెండి ఎవరిది? :

హగ్గయి 2 : 8 వెండి నాది, బంగారు నాది, ఇదే సైన్యములకు అధిపతియగు యెహోవా వాక్కు.

పరిశుద్ధ గొధ్రంలో వెండి దేని కొరకు ఉపయోగించబడింది? :

1. **అన్యని దాసునిగా కొనుట : ఆది 17 : 12** ఎనిమిది దినముల వయస్సుగలవాడు, అనగా నీ యింట పుట్టినవాడైనను, నీ సంతానము కాని అన్యనియొద్ద వెండితో కొనబడినవాడైనను, మీ తరములలో ప్రతి మగవాడు మీలో సున్నతి పొందవలెను.
2. **భూమిని కొనుటకు : ఆది 23 : 14** అందుకు ఎఫ్రోను - అయ్యా నా మాట వినుము; ఆ భూమి నాలుగు వందల తులముల వెండి చేయును; నాకు నీకు అది యెంత? మృతిబొందిన నీ భార్యను పాతిపెట్టుమని అబ్రాహామున కుత్తరమిచ్చెను.
3. **ప్రాయశ్చిత్తము చేయుట కొరకు : నిర్గమ 30 : 16** నీవు ఇశ్రాయేలీయుల యొద్దనుండి ప్రాయశ్చిత్తార్థమైన వెండి తీసికొని ప్రత్యక్షపు గుడారముయొక్క సేవనిమిత్తము దాని నియమింపవలెను. మీకు ప్రాయశ్చిత్తము కలుగునట్లు అది యెహోవా సన్నిధిని ఇశ్రాయేలీయులకు జ్ఞాపకార్థముగా నుండును.
4. **యెహోవా సేవ నిమిత్తము : నిర్గమ 35 : 5** మీరు మీలోనుండి యెహోవాకు అర్పణము పోగు చేయుడి. ఎట్లనగా బుద్ధిపుట్టిన ప్రతివాడు యెహోవా సేవనిమిత్తము బంగారు, వెండి, ఇత్తడి.
5. **బహుమానముగా యిచ్చుటకు : సంఖ్యా 24 : 12** అందుకు బిలాము బాలాకుతో - బాలాకు తన ఇంటెడు వెండి బంగారములను నాకిచ్చినను నా యిష్టము చొప్పున మేలననను కీడైనను చేయుటకు యెహోవా సెలవిచ్చిన మాటను మీరలేను.
6. **అపరాధ రుసుముగా వెండి : ద్వితీయ 22 : 18** అప్పుడు ఆ ఊరి పెద్దలు ఆ మనుష్యుని పట్టుకొని శిక్షించి నూరు వెండి రూకలు అపరాధముగా వానియొద్ద తీసికొని.

7. కూలి యిచ్చుటకు వెండి : న్యాయాధి 9 : 4 అప్పుడు వారు బయల్పారీతు గుడిలోనుండి డెబ్బది తులముల వెండి తెచ్చి అతనికియ్యగా వాటితో అబీమెలెకు అల్లరిజనుమును కూలికి పెట్టుకొనెను, వారు అతని వశముననుండిరి.

8. పశువులను వెండికి మార్చుట : ద్వితీయ 14 : 24 మార్గము దీర్ఘముగానున్నందున, అనగా యెహోవా తన నామమునకు నివాసస్థానముగా ఏర్పరచుకొను స్థలము మిక్కిలి దూరముగా నున్నందున, నీవు వాటిని మోయ లేనియెడల నీ దేవుడైన యెహోవా నిన్ను ఆశీర్వదించునప్పుడు, వాటిని వెండికి మార్చి ఆ వెండిని చేతపట్టుకొని.

ఎవరెవరి కొరకు / దేని కొరకు ఎంత వెల పరిశుద్ధ గ్రంథంలో ప్రస్తావించబడిందో (నిర్ణయించబడిందో)

చూద్దాం :

1. యాజకుని జీతము 10 వెండి రూకలు : న్యాయాధి 17 : 10 మీకా - నా యొద్ద నివసించి నాకు తండ్రివిగాను యాజకుడవుగాను ఉండుము; నేను సంవత్సరమునకు నీకు పది వెండి రూకలు ఒక దుస్తు బట్టలును ఆహారమును ఇచ్చెదనని చెప్పగా ఆ లేవీయుడు ఒప్పుకొని.

2. వ్యభిచార స్త్రీ కొరకు 15 తులముల వెండి : హోషేయ 3 : 2 కాగా నేను పడునైదు తులముల వెండియు ఐదు తూములు యవలును తీసికొని దానిని కొని ఆమెతో ఇట్లంటిని.

3. దాసుని / దాసి యొక్క విలువ 30 తులముల వెండి : నిర్గమ 21 : 32 ఆ యెద్దు దాసునినైనను దాసినినను పొడిచినయెడల వారి యజమానునికి ముప్పది తులముల వెండి చెల్లింపవలెను. మరియు ఆ యెద్దును రాళ్లతో చావకొట్టవలెను.

4. అరొనా కళ్లము, ఎడ్ల కొరకు 50 తులముల వెండి : 2 సమూయేలు 24 : 24 రాజు - నేను ఆలాగు తీసికొనను, వెల యిచ్చి నీయొద్ద కొందును, వెల యియ్యక నేను తీసికొనిన దానిని నా దేవుడైన యెహోవాకు దహనబలిగా అర్పించనని అరొనాతో చెప్పి ఆ కళ్లమును ఎడ్లను ఏబది తులముల వెండికి కొనెను.

5. అబ్బాలోము కొరకు 10 తులముల వెండి (యోవాబు నిర్ణయించినది) : 2 సమూయేలు 18 : 11

యోవాబు - నీవు చూచి యుంటివే, నేల కూలునట్లు నీవతని కొట్టకపోతివేమి? నీవతని చంపినయెడల పది తులముల వెండియు ఒక నడికట్టును నీకిచ్చియుండునని తనకు సమాచారము చెప్పినవానితో అనెను.

సైనికుడు నిర్ణయించినది 1000 తులముల కంటే ఎక్కువ : 2 సమూయేలు 18 : 12 అందుకు వాడు

- యోవనుడైన అబ్బాలోమును ఎవడును ముట్టకుండ జాగ్రత్తపడుడని రాజు నీకును అబీషైకిని ఇత్తయికిని ఆజ్ఞ నిచ్చుచుండగా నేను వింటిని; వెయ్యి తులముల వెండి నా చేతిలో పెట్టినను రాజు కుమారుని నేను చంపను.

6. సమ్మోను కొరకు 1100 వెండి నాణెములు (ఒక్కొక్క ఫిలిష్తీయుల సర్దారులు) నిర్ణయించింది :

న్యాయాధి 16 : 5 ఫిలిష్తీయుల సర్దారులు ఆమె యొద్దకు వచ్చి ఆమెతో - నీవు అతని లాలనచేసి అతని గొప్ప బలము దేనిలోనున్నదో, మేమేలాగు అతని గెలువ వచ్చునో తెలిసికొనుము; మేము అతని బంధించి అతని గర్వము అణువుదుము, అప్పుడు మాలో ప్రతివాడును వెయ్యిన్ని నూరు వెండి నాణెములను నీకిచ్చెదమని చెప్పిరి.

7. ప్రవక్త శిష్యుల కొరకు 4 మణుగుల వెండి : 2 రాజులు 5 : 22 నా యజమానుడు నాచేత వర్తమానము పంపి

- ప్రవక్తల శిష్యులలో ఇద్దరు యోవనులు ఎఫ్రాయిము మన్యము నుండి నాయొద్దకు ఇప్పుడే వచ్చిరి గనుక నీవు వారికొరకు రెండు మణుగుల వెండియు రెండు దుస్తుల బట్టలును దయచేయుమని సెలవిచ్చుచున్నాడనెను.

8. ప్రవక్త కొరకు 20 మణుగుల వెండి : 2 రాజులు 5 : 5 సిరియా రాజు నేను ఇశ్రాయేలురాజునకు దూతచేత పత్రిక పంపించెదనని ఆజ్ఞ ఇచ్చెను గనుక అతడు ఇరువది మణుగుల వెండియు లక్ష యిరువది వేల రూపాయిల బంగారును పది దుస్తుల బట్టలను తీసికొనిపోయి ఇశ్రాయేలు రాజునకు పత్రికను అప్పగించెను.

* **1 మణుగు - 1920 తులములు (ఒకప్పటి భారత దేశపు కొలతలు, తూనికెల ప్రకారము)**

9. మందిరము కొరకు 10 కోట్ల మణుగుల వెండి : 1 దిన 22 : 14 ఇదిగో నేను నా కష్టస్థితిలోనే ప్రయాసపడి యెహోవా మందిరముకొరకు రెండు లక్షల మణుగుల బంగారమును పదికోట్ల మణుగుల వెండిని తూచ శక్యముకానంత విస్తారమైన యిత్తడిని యినుమును సమకూర్చియున్నాను; మ్రానులను రాళ్లను కూర్చియుంచితిని; నీవు ఇంకను సంపాదించుదువుగాక.

యేసయ్య దేని చేత మనలను విమోచించారు? : 1 పేతురు 1 : 18,19 పితృపారంపర్యమైన మీ వ్యర్థప్రవర్తనను విడిచిపెట్టు నట్లుగా వెండి బంగారములవంటి క్షయ వస్తువులచేత మీరు విమోచింపబడలేదుగాని. ¹⁹ అమూల్యమైన రక్తముచేత, అనగా నిర్దోషమును నిష్కళంకమునగు గొట్టెపిల్లవంటి క్రీస్తు రక్తముచేత, విమోచింపబడితిరని మీరెరుగుదురు గదా.

ముగింపు : పైన చెప్పబడిన అంశములను బట్టి యేసు క్రీస్తుకు ప్రధాన యాజకులు నిర్ణయించిన వెల ఒక దాసునికి నిర్ణయించిన ముప్పది వెండి నాణెములు వారి దృష్టిలో ఆయన చాలా Cheapగా కనబడ్డాడు. అయితే యేసు క్రీస్తు శిష్యుడైన ఇస్కరియోతు యూదా దృష్టిలో కూడ యేసు క్రీస్తు అంతే Cheapగా కనపడడం శోచనీయం. ఎందుకంటే యేసు క్రీస్తు చేసిన అద్భుతాలు ఈయన దగ్గరుండి చూసిన వాడు. యేసు క్రీస్తు ఇచ్చిన అధికారముతో అనేక అద్భుత కార్యములు తానే స్వయముగా చేసినవాడు. యేసు క్రీస్తు తాను దేవాలయము కంటే గొప్పవాడినని ప్రకటించుకున్నారు కాని దేవాలయానికి సిద్ధపరచినంత వెండి విలువ యేసు క్రీస్తుకు ఇవ్వలేదు, అలాగే న్యాయాధిపతి యైన సమోనుకు నిర్ణయమైన వెల నీతిగల న్యాయాధిపతియైన యేసయ్యకు ఇవ్వలేదు. రాజ కుమారుడగు అబ్షాలోముకు నిర్ణయమైన వెల పరలోకపు రాజైన యేసయ్యకు ఇవ్వలేదు. ప్రవక్తకు, ప్రవక్త శిష్యునికి ఇచ్చిన విలువ ప్రవక్త కంటే నేను గొప్పవాడినని చెప్పిన యేసయ్యకు ఇవ్వలేదు. బలిపీఠము కట్టుట కొరకు కొనబడిన స్థలము బలి అర్పించుట కొరకు కొనబడిన యెద్దుల విలువ సర్పలోక పాపముల కొరకు బలియైన గొట్టె పిల్లయగు యేసు క్రీస్తుకు ఇవ్వలేదు. కేవలము దాసుని వెల నిర్ణయించారు. ఇస్కరియోతు యూదా కూడా ఆయనను దాసుని వెలకే అమ్మివేయటం నిజంగా బాధాకరం. యేసు క్రీస్తు ఎందుకు అంత Cheapగా అమ్మబడేందుకు ఇష్టపడ్డారంటే పాపము చేసి పరిశుద్ధుడైన దేవుని దృష్టిలో విలువ కోల్పోయిన (Cheap ఐన) ప్రజలను తన సిలువ బలియాగము ద్వారా పరిశుద్ధులుగా మార్చి Chief లుగా చేయటంకొరకు. అందుకే ఆయన దాసుని స్వరూపము ధరించాడని పౌలు ఫిలిప్పి 2 : 6 - 8 లో చెప్పుచున్నాడు.

Cheap will become Chief when they understand why Jesus Christ was sold out for 30 silver shekels and the crucifixion of Jesus Christ.

విలువే లేని మనలను వెల కట్టలేని తన రక్తముచేత కొని కడిగి విలువైన విలువలు కలిగిన వ్యక్తులుగా మార్చేందుకే యేసయ్య ముప్పది వెండి నాణెములకు అమ్మబడ్డాడు. ఈ సత్యం, ఈ మర్మం మనం అర్థం చేసుకోవాలి. అలాంటి కృప పరిశుద్ధాత్మ దేవుడు మనకందరికి అనుగ్రహించును గాక. ఆమేన్